

ଶନିବାର, ୧୧ ମେ, ୨୦୨୪

ପିଲାଙ୍କ



ଧନ୍ତ୍ରି



ମାଆଙ୍କୁ ସୁସ୍ଥରେ ରଖିବା



ଖୁଲି ଖୁଲି ହସ

ଦୁଃଖ ଆତ୍ମଲୀନୁର ଶବ୍ଦ ଶୁଣିଲା । ଦୁଇଜଣ ଲୋକ ଆତ୍ମଲୀନୁରୁ ବାହାରି ପ୍ରଶାନ୍ତର ଘର ଭିତରକୁ ପଶିଲେ ଏବଂ କ୍ଷେତ୍ରର ସାହାଯ୍ୟରେ ତା' ମାଆଙ୍କୁ ନେଇ ଚାଲିଗଲେ । ପ୍ରଶାନ୍ତ ମଧ୍ୟ ମାଆଙ୍କ ପାଖରେ ବସିଥାଏ । ମାଆ ଅଚେତ ଅବସ୍ଥାରେ ପଡ଼ିଥାନ୍ତି । ପ୍ରଶାନ୍ତ ମାଆର ମୁହଁକୁ ଚାହିଁ କାନ୍ଦୁଥାଏ । ପିଲାବେଳୁ ବାପଛେଉଣି ହୋଇଥିଲା ପ୍ରଶାନ୍ତ । ଏବେ ମାଆଙ୍କର ଏପରି ଅବସ୍ଥା ଦେଖି ସେ ନିଜକୁ ସମ୍ଭାଳି ପାରୁ ନ ଥିଲା ।

ପ୍ରଶାନ୍ତର ପତାଖକ ଚୁଲାଇଛନ୍ତି ମାଆ । ମାଆଙ୍କ ରୋଜଗାର କମ୍ ସିନା ପ୍ରଶାନ୍ତର ଆବଶ୍ୟକତାକୁ ନେଇ ସେ କେବେ କେଉଁଠିରେ ଭଣା କରିନାହାନ୍ତି । ପ୍ରଶାନ୍ତର ସବୁ ଆବଶ୍ୟକତାକୁ ପୂରଣ କରିବାକୁ ଯାଇ ନିଜକୁ ହେଳା କରୁଛନ୍ତି ମାଆ । ପ୍ରଶାନ୍ତ ଏକଥା ଜାଣି ବହୁତ ମନଦୁଃଖ କଲା । ଦିନେ ମାଆର ହାତ ଧରି କାନ୍ଦି କାନ୍ଦି କହିଲା, ମାଆ ତୁ ତ ନିଜେ ନ ଖାଇ ମୋର ସବୁ ଆବଶ୍ୟକତା ପୂରଣ କରୁଛୁ, ମୋର ଆଉ ଗୋଟିଏ ଆବଶ୍ୟକତା ଅଛି । ସେତିକି ପୂରଣ କରିଦେଲେ ମୁଁ ବହୁତ ଖୁସି ହେବି ତୁମେ କଥା ଦିଅ ମାଆ । ମାଆ କହିଲେ ହଉ

ଠିକ୍ ଅଛି । ମୁଁ କଥା ଦଉଛି ତୁ ଯାହା କହିବୁ କରିବି । ପ୍ରଶାନ୍ତ କହିଲା ଆଜିଠାରୁ ତୁ ଖାଇସାରିବା ପରେ ମୁଁ ଖାଇବି । ମାଆ ତିକେ ରହିଗଲେ ଓ ପୁଅର ଦାବିକୁ ମାନିନେଲେ । ମାଆ ଜାଣିପାରୁଥିଲେ ପୁଅର ଭାବନାକୁ । ଆଉ ତାଙ୍କର ଦେହ ଖରାପ କାରଣରୁ ପ୍ରଶାନ୍ତ କେତେ କଷ୍ଟ ପାଇଲାଣି ତାହା ଅନୁଭବ କରିପାରୁଥିଲେ । ଏଣୁ ମାଆ ପ୍ରଶାନ୍ତର କଥା ଚାଲିପାରିଲେ ନାହିଁ । ପ୍ରଶାନ୍ତ ତା'ର ସାଙ୍ଗମାନଙ୍କୁ ଏ ଘଟଣା ବିଷୟରେ କହିଲା । ସବୁ ସାଙ୍ଗମାନେ କହିଲେ ଆମର ମାଆମାନେ ବି ସେଇଆ କରନ୍ତି । ଶେଷରେ ଖାଆନ୍ତି ଓ ଯେତିକି ମିଳେ ସେତିକିରେ ଖୁସି ହୁଅନ୍ତି । ଏହାଦ୍ୱାରା ସେମାନଙ୍କ ଶରୀରକୁ ଆବଶ୍ୟକ ଅନୁସାରେ ଖାଦ୍ୟସାର ମିଳେ ନାହିଁ । ଏଣୁ ପ୍ରଶାନ୍ତ ଭଲିତା'ର ସାଙ୍ଗମାନେ ମଧ୍ୟ ସେମାନଙ୍କ ମାଆଙ୍କଠାରୁ ପ୍ରତିଷ୍ଠିତ ନେଲେ । ମାଆମାନଙ୍କ ଦେହ ଖରାପ କରିବାକୁ ଦେବନି ବୋଲି କହିଲେ । ତା' ପରଠାରୁ ତାଙ୍କ ଗାଁର ସବୁ ମାଆମାନେ ଖାଇ ସାରିବା ପରେ ତାଙ୍କର ପିଲାମାନେ ଖାଇଲେ । ପିଲାମାନେ କହୁଥିଲେ ମାଆଙ୍କୁ ସୁସ୍ଥ ରଖିବା ଆମେ ।



ଗପ


— ଶୁଭନାରାୟଣ ଶତପଥୀ
ବିଜ୍ଞପୁର, ବ୍ରହ୍ମଗିରି, ପୁରୀ
ମୋ: ୯୪୩୮୪୩୨୦୨୩

ମାତାମତ

କ୍ଷୀର ସଙ୍ଗେ ଖାଆନ୍ତୁ ନାହିଁ....

▶ ଗନ୍ତ ସ୍ତମ୍ଭରେ 'ନ୍ୟାୟବିଚାର' ପାଠଟି ପିଲାଙ୍କ ଲାଗି ଶିକ୍ଷଣୀୟ ହୋଇଛି ।
— ରଞ୍ଜନ ମହାନ୍ତି, କୋରାପୁଟ
▶ 'ଜଣା ଅଜଣା' ପୃଷ୍ଠାରେ 'କ୍ଷିପ୍ର ବେଗରେ କାମୁଡ଼ୁଥିବା ସାପ', ମଶା ନଥିବା ଦେଶ ଏବଂ ଗାଲଟନ୍ ବୁଲିଥିଲୁ କିଛି ନୂଆ କଥା ଜାଣିବାକୁ ମିଳିଲା ।
— ଆଲେଖ୍ୟକା କାନୁନ୍‌ଗୋ, ସର୍ପିରା, ଜଗତସିଂହପୁର
ଆଇନାରେ ପ୍ରକାଶିତ ଫଟୋଗୁଡ଼ିକ ବେଶ୍ ସୁନ୍ଦର ହେଉଛି ।
— ସୁନୟନା ରାଉତ, ସମ୍ବଲପୁର

କ୍ଷୀର ସ୍ୱାସ୍ଥ୍ୟ ପାଇଁ ଅତ୍ୟନ୍ତ ଉପକାରୀ । କିନ୍ତୁ ଏପରି କିଛି ଖାଦ୍ୟ ରହିଛି ଯାହାକୁ କ୍ଷୀର ସହିତ କିମ୍ବା କ୍ଷୀର ପିଇବାର ଠିକ୍ ପରେ ଖାଇବା ଅନୁଚିତ୍ ।
କ୍ଷୀର ପିଇବା ପରେ ପରେ ଲେମ୍ବୁ ଭଳି କୌଣସି ପ୍ରକାରର ଖଟାଫଳ ଚୁରକ ଖାଆନ୍ତୁ ନାହିଁ । ଏପରି ହେଲେ ତାହା ଗ୍ୟାସ୍, ବଦହଜମା, କୋଷ୍ଠକାଠିନ୍ୟ ଭଳି ବିଭିନ୍ନ ପ୍ରକାରର ସମସ୍ୟା ସୃଷ୍ଟି କରିଥାଏ । ଏହା ବ୍ୟତୀତ କ୍ଷୀର ପିଇବା ପରେ ଖଟାଫଳ ଖାଇଲେ କ୍ଷୀରରେ ଥିବା କ୍ୟାଲସିୟମ ମଧ୍ୟ ଶରୀରକୁ ମିଳି ନ ଥାଏ । ଅର୍ଥାତ୍ ଖଟାଫଳ କ୍ଷୀରରେ ଥିବା ପୋଷକ ତତ୍ତ୍ୱକୁ ନଷ୍ଟ କରି ଦେଇଥାଏ ।
କ୍ଷୀର ପିଇବା ପରେ ପରେ ପଣସ ମଧ୍ୟ ଖାଇବା ଠିକ୍ ନୁହେଁ । ଏପରି କଲେ ହଜମ ପ୍ରକ୍ରିୟା ପ୍ରଭାବିତ ହୋଇଥାଏ । ତେଣୁ ବିଭିନ୍ନ ପ୍ରକାରର ପେଟ ସମସ୍ୟା ଦେଖା ଦେଇଥାଏ । ଏହା ବ୍ୟତୀତ ସିନ୍ଦୂର ବିଭିନ୍ନ ପ୍ରକାରର ସମସ୍ୟା ମଧ୍ୟ ଦେଖାଦିଏ । ବେଳେବେଳେ ହୃତାରେ ବିଭିନ୍ନ ପ୍ରକାରର ନାଲିଦାଗ ଦେଖାଯିବା, କୁଣ୍ଡାଲହେବା ଏମିତିକି ସୋରିଷାସିସ୍ ଭଳି ସମସ୍ୟା ମଧ୍ୟ ଦେଖା ଯାଇଥାଏ ।
କ୍ଷୀର ସହିତ ମାଛ ମଧ୍ୟ ଖାଇବା ଉଚିତ୍ ନୁହେଁ । ଏକାଠି ଏହି ଦୁଇ ପ୍ରକାରର ଖାଦ୍ୟ ଭୋଜନ କରିବା ଫଳରେ ଶରୀରରେ ଅସନ୍ତୁଳନ ଦେଖା ଦେଇପାରେ ବିଭିନ୍ନ ପ୍ରକାରର ରାସାୟନିକ ପରିବର୍ତ୍ତନ ଆସିପାରେ । ବୟସ୍କ ତଥା ଲମ୍ବୁନିତି କମ୍ ଥିବା ଲୋକେ ଏଭଳି ଖାଦ୍ୟକୁ ଏକାଠି ଖାଇଲେ ଭୟଙ୍କର ସମସ୍ୟା ଦେଖା ଦେଇପାରେ ।
କମ୍ପୂଳା କିମ୍ବା ଲୁଣ, ଏହି ଦୁଇ ପ୍ରକାରର ଖାଦ୍ୟକୁ କ୍ଷୀର ସହିତ ଖାଆନ୍ତୁ ନାହିଁ । ଏହା ମଧ୍ୟ ପେଟର ବିଭିନ୍ନ ସମସ୍ୟା ସୃଷ୍ଟି କରିଥାଏ ।



ସମ୍ପାଦକ: ତଥାଗତ ସତପଥୀ
Printed and published by
Sri Tathagata Satpathy on behalf of
Navajat Printers & Media Pvt.Ltd.
and printed at Navajat Printers, B-15,
Rasulgarh Industrial Estate,
Bhubaneswar-10, Ph. (0674) 2580101,

ସୂଚନା
ଆଇନା ସ୍ତମ୍ଭ ଲାଗି ୩ରୁ ୧୩ ବର୍ଷ ବୟସର ପିଲା ନିଜର ୩ଟି ଫଟୋ(ହାଲ ରିଜଲ୍ୟୁଶନ୍ ଥିବା) ସହ ପୁରୀ ନାମ, ବୟସ, ଠିକଣା ଏବଂ ତୁମ ଚୁକ୍ତା ସ୍ତମ୍ଭ ପାଇଁ ଚିତ୍ର, ରଙ୍ଗ ଦିଅ ସ୍ତମ୍ଭରେ ଦିଆଯାଉଥିବା ଚିତ୍ରରେ ରଙ୍ଗ କରି ନିଜ ଫଟୋ ସହ ଶ୍ରେଣୀ, ସ୍କୁଲ, ଠିକଣା ଲେଖି ପଠାନ୍ତୁ । ଏଥିସହ ଗପ, କବିତା, ବିଜ୍ଞାନ କଥା, ଶିଶୁ ପ୍ରତିଭା, ମତାମତ ନିମ୍ନରେ ପ୍ରଦତ୍ତ ଇ-ମେଲରେ ପଠାଇପାରିବେ ।
ଆମ ଠିକଣା
dharitrifeature@gmail.com

“ସାହସୀ ହେବା ସହଜ କଥା ନୁହେଁ। ତେବେ ଏ ନେଇ ପିଲାମାନେ କେତେକ ଦିଗ ପ୍ରତି ନଜର ଦେବା ଆବଶ୍ୟକ...”

ସା

ହସିକତା ଗୁଣ ଅନେକଙ୍କଠାରେ ଦେଖାଯାଇ ନ ଥାଏ। ଯଦି ଏ କ୍ଷେତ୍ରରେ ପିଲାମାନଙ୍କ କଥା ବିଚାର କରାଯାଏ, ତେବେ ସେମାନଙ୍କର କୋମଳମତି ହୃଦୟରେ ଏଭଳି କଥା ସୃଷ୍ଟି ହେବା ତ ସହଜ ନୁହେଁ। ଏଥିପାଇଁ ମନୋବଳ ଦୃଢ଼ ହେବା ଦରକାର। କେତେକ ପିଲା ସାମାନ୍ୟ କଥାରେ ଡରିଯାଆନ୍ତି। ପୁଣି ଏଭଳି ଅଭ୍ୟାସ ଲାଗିରହିଲେ ତାହା ସେମାନଙ୍କର ଜୀବନଧାରାକୁ ପ୍ରଭାବିତ କରିଥାଏ। ତା’ସହ ପାଠପଢ଼ା ମଧ୍ୟ ବାଧାପ୍ରାପ୍ତ ହୁଏ। ତେଣୁ ଏଭଳି କିଛି ବିଷୟ ରହିଛି, ଯାହା ପ୍ରତି ପିଲାମାନେ ଦୃଷ୍ଟିଦେଲେ ସେମାନେ ଅନେକ କ୍ଷେତ୍ରରେ ନିଜର ସାହସିକତା ପ୍ରଦର୍ଶନ କରିପାରିବେ।



ସାହସିକତା

ଡରର ସାମନା କରନ୍ତୁ

କୌଣସି କ୍ଷେତ୍ରରେ ଯଦି ଡରି ଯାଉଛନ୍ତି ତେବେ ପଛକୁ ଫେରି ନ ଚାହଁ ମନରେ ସାହସ ଏକକ୍ଷୁର୍ କରନ୍ତୁ। ସାହସର ସହ ଡରର ସାମନା କରନ୍ତୁ। ଏହାଦ୍ୱାରା ପିଲାମାନେ ଯେକୌଣସି ପରିସ୍ଥିତିର ସାମନା କରିପାରିବେ। ଏକୃଷ୍ଟିଆ କିଛି ନିଷ୍ପତ୍ତି ନେଉଥିଲେ ପ୍ରଥମେ ଭଲ ଭାବରେ ତର୍କମା କରନ୍ତୁ। ମା-ବାପା କିମ୍ବା ଗୁରୁଜନଙ୍କ ସହ ଆଲୋଚନା କରିପାରନ୍ତି। ଡରକୁ ଡରି ଯଦି ପଛ ଗୁଆ ଦେଲେ ତା’ ହେଲେ ଆଗକୁ ଆଗେଇବାରେ ଅସୁବିଧାର ସମ୍ମୁଖୀନ ହେବାର ଆଶଙ୍କା ରହିଛି।

ହାରିବାର ଭୟ

ପିଲା ଜୀବନରେ ସବୁବେଳେ ହାର ଜିତ ଲାଗି ରହିଥାଏ। ଏମିତିରେ ଯଦି ସେ ହାରିଯାଏ, ତେବେ ତାକୁ ଏ ନେଇ ସବୁବେଳେ ଚାରିଦି କରନ୍ତୁ ନାହିଁ। ଏଭଳି ନକାରାତ୍ମକ ଜିନିଷ ଯେପରି ତା’ ମନରୁ ଯେତେଶୀଘ୍ର ଦୂରହେବ ସେନେଇ ତାକୁ ଅଣ୍ଟା ମିଜାସ୍ୱରେ ବୁଝାନ୍ତୁ। ହାରିବାରୁ ଅନେକ କିଛି ଶିଖିବାକୁ ମିଳିଥାଏ। ତେଣୁ କ’ଣ ପାଇଁ ସେ ବିଫଳ ହେଲା, ତାହାର କାରଣ ପ୍ରଥମେ ଖୋଜିବା ଦରକାର। ତା’ପରେ ସେଗୁଡ଼ିକୁ କିପରି ସମାଧାନ କରାଯାଇପାରିବ ତାହାର ଉପାୟ ପିଲାକୁ କୁହନ୍ତୁ। ସାଧାରଣତଃ ପରୀକ୍ଷାରେ ବିଫଳ ହେଉ କିମ୍ବା କୌଣସି ପ୍ରତିଯୋଗିତାରେ ଭାଗନେଇ ହାରିଗଲେ ତାଙ୍କର ମନୋବଳ ଭାଙ୍ଗି ଯାଇଥାଏ। ତେଣୁ ଏହି ସମୟରେ ସେମାନେ କିପରି ନିଜର ମାନସିକତାକୁ ସକାରାତ୍ମକ ରଖିବ ସେ ନେଇ ପିଲା ପାଖରେ ଛାଇହୋଇ ରୁହନ୍ତୁ।

ମନୋବଳ

ନିଜକୁ ସାହସୀ ଭାବରେ ଠିଆ କରିବା ପଛରେ ନିଜ ମନୋବଳର ଗୁରୁତ୍ୱପୂର୍ଣ୍ଣ ଭୂମିକା ରହିଛି। କାରଣ ପିଲାମାନଙ୍କର ଭବିଷ୍ୟତ ଏହା ଉପରେ ଅନେକ କିଛି ନିର୍ଭର କରିଥାଏ। ଆଜିକାଲି ପିଲାମାନେ ପାଠ ପଢ଼ିବା ବ୍ୟତୀତ ଖେଳକୁଦ, ଗୀତ, ଅଭିନୟ ଆଦିରେ ନିଜର କୃତିତ୍ୱ ଦେଖାଉଛନ୍ତି। ଏସବୁ କ୍ଷେତ୍ରରେ ସେମାନଙ୍କ ମନୋବଳ ଦୃଢ଼ ରହୁଛି। ତା’ସହ ମାନସିକତା ସକାରାତ୍ମକ ରହିବା ନିହାତି ଦରକାର। ନିଜର ସାହସିକତା ଗୁଣ ପାଇଁ ମନୋଭାବ ପ୍ରତି ଦୃଷ୍ଟି ଦିଅନ୍ତୁ। କୌଣସି କଥାକୁ ନେଇ ଚିନ୍ତା ପ୍ରକଟ କରିବା ଅପେକ୍ଷା ତାହାର ସମାଧାନ ବାଟ ବାହାର କରନ୍ତୁ। ପିଲାମାନଙ୍କର ମନୋବଳ କିପରି ଦୃଢ଼ ରହିବ ସେ ନେଇ ସେମାନେ ଯତ୍ନବାନ୍ ହେବା ଦରକାର। ଠିକ୍ ସେହିପରି ଏ କ୍ଷେତ୍ରରେ ମା-ବାପା ତଥା ଗୁରୁଜନଙ୍କର ମଧ୍ୟ ଭୂମିକା ମଧ୍ୟ ରହିଛି। ତେଣୁ ସେମାନଙ୍କର ଭଲ ଗୁଣକୁ ସବୁବେଳେ ଉତ୍ସାହିତ କରନ୍ତୁ। ଏହାଦ୍ୱାରା ସେମାନଙ୍କ ମନୋବଳ ଦୃଢ଼ ରହିବ।

ସୁଚିନ୍ତିତ ଯୋଜନା

ପାଠ ପଢ଼ିବା ସମୟରେ ପିଲାମାନେ ଏକ ରୁଚିତମୂଳକ ଜୀବନ ଅନୁସରଣ କରିବା ଦରକାର। କାରଣ ଯୋଜନା ମୁତାବକ ନ ଆଗେଇଲେ ପାଠପଢ଼ାରୁ ଆଶା ମୁତାବକ ଫଳ ମିଳି ନ ଥାଏ। ତେଣୁ ସାହସର ସହ ସେମାନେ ଆଗକୁ ପାଦ ରଖିବା ଆବଶ୍ୟକ। ସେଥିପାଇଁ ଏକ ସୁଚିନ୍ତିତ ଯୋଜନା ପ୍ରସ୍ତୁତ କରନ୍ତୁ

ଏବଂ ତାହାକୁ ଠିକ୍ ଭାବରେ ଅନୁସରଣ କରନ୍ତୁ। ଏହି ସମୟରେ ମନରେ କିଛି ପ୍ରଶ୍ନ ଆସିଲେ ମା-ବାପା ଏବଂ ଗୁରୁଜନଙ୍କ ସହ ଆଲୋଚନା କରନ୍ତୁ।

ନୂଆ କଥା ଶିଖନ୍ତୁ

ପିଲାମାନେ ସବୁବେଳେ ନୂଆ ନୂଆ କଥା ଶିଖିବାକୁ ଅଧିକ ଆଗ୍ରହ ପ୍ରକାଶ

କରିବା ଦରକାର। କାରଣ ଏହାଦ୍ୱାରା ସେମାନଙ୍କର ମନରେ ସାହସ ଦୃଢ଼ୀଭୂତ ହୋଇଥାଏ। ସବୁବେଳେ ନୂଆ ନୂଆ କଥା ଶିଖିବାକୁ ଚେଷ୍ଟା କରନ୍ତୁ। ଏହାଦ୍ୱାରା ପିଲାମାନଙ୍କ ମନରେ ସାହସିକତା ମନୋଭାବର ପରିପ୍ରକାଶ ଘଟିଥାଏ। ଏହା ସେମାନଙ୍କର ପାଠପଢ଼ା ସହିତ ବ୍ୟକ୍ତିଗତ ଜୀବନ ଉପରେ ସୁପ୍ରଭାବ ପକାଇଥାଏ।

ଏମାନେ କ’ଣ କରନ୍ତି...

ସାହସିକତା ମୋତେ ନୂଆ ବାଟ ଦେଖାଇଛି

ମୁଁ ସବୁବେଳେ ଯୋଜନା ମୁତାବକ ଆଗେଇଥାଏ। ପାଠପଢ଼ା ହେଉ ଅବା ଯେକୌଣସି ଜିନିଷରେ ସାହସ ଯଦି ଦୃଢ଼ ଅଛି ତେବେ ସଫଳତା ମିଳିବାର ଆଶା ଅନେକାଂଶରେ ଥାଏ। ପାଠ ପଢ଼ିବା ସମୟରେ ମୋର ନିଜ ଉପରେ ଦୃଢ଼ ବିଶ୍ୱାସ ଥାଏ। ତା’ସହ ସାହସର ସହ ମୁଁ ଏ କ୍ଷେତ୍ରରେ ଆଗାଏ। ସେଥିପାଇଁ ସାହସିକତା ହିଁ ମୋତେ ଏକ ନୂଆ ବାଟ ଦେଖାଇଛି। ଏଥିଲାଗି ପାଠ ମୋତେ ବୋଝ ସଦୃଶ ଅନୁଭବ ହେଉନାହିଁ। ହେଲେ ସାହସିକତା ସବୁବେଳେ ସକାରାତ୍ମକ ହେବା ଦରକାର। ହେଲେ ଅଯଥା ବିଷୟରେ ସାହସ ଦେଖାଇଲେ ନିହିତ ହେବାର ସମ୍ଭାବନା ରହିଛି।

- ମାନସତା ପଣ୍ଡା, କ୍ଲାସ୍-୮, ବିପ୍ଳାନ ବୋ ଟ୍ରି ସ୍କୁଲ, ନିଜାମପେଟ, ହାଇଦ୍ରାବାଦ



ସାହସିକତାକୁ ପ୍ରାଥମିକତା ଦେଇଥାଏ

କୌଣସି କ୍ଷେତ୍ରରେ ଆଗେଇବାକୁ ହେଲେ କେବଳ ସାହସ ନୁହେଁ, ଦୃଢ଼ ମନୋବଳର ଆବଶ୍ୟକତା ରହିଛି। ତେଣୁ ମୁଁ ସବୁବେଳେ ଏହି ଦୁଇଟି ଜିନିଷକୁ ପ୍ରାଥମିକତା ଦେଇଥାଏ। ମୁଁ ସବୁବେଳେ ଯୋଜନା ମୁତାବକ ଆଗେଇଥାଏ। ମୋର ମାନସିକତାକୁ ଯଥାସମ୍ଭବ ସକାରାତ୍ମକ ରଖିବାକୁ ଚେଷ୍ଟାକରେ। କାରଣ ଏହାଦ୍ୱାରା ଜଣେ ସହଜରେ ନିଜର ଲକ୍ଷ୍ୟ ପଛରେ ଅଗ୍ରସର ହୋଇପାରିବ। ମୁଁ କିପରି ସାହସର ସହ ପାଠ ପଢ଼ିବି ଏବଂ ନିଜକୁ ଜଣେ ଉତ୍ତମ ଛାତ୍ର ଭାବରେ ପରିଗଣିତ କରାଇପାରିବି ସେନେଇ ଯତ୍ନବାନ୍ ଥାଏ।

- ଜଗନ୍ନାଥ ବେହେରା, କ୍ଲାସ୍-୯, ଶାରଦା ବିହାର ସରକାରୀ ଉଚ୍ଚ ବିଦ୍ୟାଳୟ, ବାଲିଗୁଆଳି, ପୁରୀ





ସାଇ ସମ୍ପୂର୍ଣ୍ଣା ରାୟ
କ୍ଲାସ୍-୪, ଓମ୍
ଗୁରୁକୂଳ ପବ୍ଲିକ୍ ସ୍କୁଲ,
ଭୁବନେଶ୍ୱର



ସୌରଭ ରଞ୍ଜନ କର
କ୍ଲାସ୍-୬, ସରସ୍ୱତୀ
ଶିଶୁ ବିଦ୍ୟାଳୟ,
କଲେଜ ଛକ, କଟକ



ହୃଦୟାଂଶୁ ଦାଶ
କ୍ଲାସ୍-୪, କେନ୍ଦ୍ର
ସାକ୍ଷୀମେଝ ହାଇସ୍କୁଲ,
ପୁରୀ



ଆୟୁଶୀ ଦାଶ
କ୍ଲାସ୍-୩, ମହର୍ଷି
ବିଦ୍ୟାଳୟ,
ନୟାଗଡ଼



ଇପ୍ସିତା ପ୍ରିୟଦର୍ଶିନୀ
କ୍ଲାସ୍-୯, ଡିଏଭି
ପବ୍ଲିକ୍ ସ୍କୁଲ,
ନିମାପଡ଼ା







ଶ୍ରେୟାନ ସାଇ ପ୍ରଧାନ
କ୍ଲାସ୍-୧, ସେଣ୍ଟ
ଜାଭିଆର୍ସ ହାଇସ୍କୁଲ,
ସର୍ବୋଦୟନଗର, ପୁରୀ



ଦିବ୍ୟାଂଶୀ ଦେବୀଦର୍ଶୀ
କ୍ଲାସ୍-୭, ସେଣ୍ଟ ଆନୋଲ୍ଡସ
ହାଇର ସେକେଣ୍ଡାରୀ ସ୍କୁଲ,
କଳିଙ୍ଗବିହାର, ଭୁବନେଶ୍ୱର



ସମାକ୍ଷା ମହାନ୍ତି
କ୍ଲାସ୍-୮, ଓଡ଼ିଶା ଆଦର୍ଶ
ବିଦ୍ୟାଳୟ, ସଖପୁର,
ଜଗଣା, ଖୋର୍ଦ୍ଧା



ରିନିଜ ପ୍ରାକ୍ତ୍ୱ ରେକର୍ଡ୍

ଜିଣକ ଉପରେ ଯଦି ୨ ଚକିଆ ବାଇକ୍ ଚଢ଼ିଯାଏ ତେବେ ତାଙ୍କର ଅବସ୍ଥା ନିଶ୍ଚିତ ସଙ୍କଟାପନ୍ନ ହେବ । ଏକଥା ଆମେ ସମସ୍ତେ ଅନୁମାନ କରିପାରିବା । ମାତ୍ର ଥରେ କି ଫୁଲଥର ଦୁହେଁ ବରଂ ନିଜ ଉପରେ ୩୭୬ ଥର ବାଇକ୍ ଚଢ଼ାଇ ସମ୍ପୂର୍ଣ୍ଣ ସୁରକ୍ଷିତ ଅଛନ୍ତି ପଣ୍ଡିତ ଧର୍ମାଗୁଡ଼େ । ନଭି ପୂମ୍ପାଇର ଏହି ବ୍ୟକ୍ତିଗଣକ ଏଭଳି ଏକ କ୍ଷୁଣ୍ଣ ପ୍ରଦର୍ଶନ କରି ସମସ୍ତଙ୍କୁ ଆଶ୍ଚର୍ଯ୍ୟଚକିତ କରି ଦେଇଛନ୍ତି । ଏହି ରେକର୍ଡ୍ କରିବା ନିମନ୍ତେ ୪୨ ବର୍ଷୀୟ ପଣ୍ଡିତ ଶ୍ରୀ ଚୁଲେଟ୍ ଗାଡ଼ି ବ୍ୟବହାର କରିଥିଲେ । ପ୍ରଥମେ ନିଜେ ତଳେ ଶୋଇ ରହିଥିଲେ ଏବଂ ବାଇକ୍ ସବୁ ତାଙ୍କ ଉପରେ ବାରମ୍ବାର ଚଢ଼ି ଯାଇଥିଲା । ଏପରି ଭାବେ ୧ ଘଣ୍ଟା ୨ ମିନିଟ୍ ପର୍ଯ୍ୟନ୍ତ ତାଙ୍କ ଉପରେ ୩୭୬ ଥର ବାଇକ୍ ଚଢ଼ିଯାଇଥିଲା । ପଣ୍ଡିତଙ୍କର ଏଭଳି ଦୁଃସାହସିକ କ୍ଷୁଣ୍ଣ ଦେଖି ଲୋକେ ଆଶ୍ଚର୍ଯ୍ୟ ହୋଇଥିଲେ ସତ କିନ୍ତୁ ତାଙ୍କୁ ଉତ୍ସାହିତ କରୁଥିଲେ । ଏଭଳି କ୍ଷୁଣ୍ଣ ପ୍ରଦର୍ଶନ କରି ଏବେ ସେ



ନିଆରା କ୍ଷୁଣ୍ଣ

ରିନିଜ ରେକର୍ଡ୍ରେ ସ୍ଥାନ ପାଇଛନ୍ତି । ସବୁଠୁ ବଡ଼ କଥା ହେଉଛି ଏଭଳି ଏକ କ୍ଷେତ୍ରରେ ସେ ନିଜ ରେକର୍ଡ୍ କୁ ଭାଙ୍ଗିଛନ୍ତି । ପୂର୍ବରୁ ନିଜ ଉପରେ ସେ ୧୨୧ ଥର ଏଭଳି ବାଇକ୍ ଚଢ଼ାଇ ରିନିଜ ରେକର୍ଡ୍ କରିଥିଲେ । ଆଶ୍ଚର୍ଯ୍ୟର କଥା ଗୋଟିଏ ଚୁଲେଟ୍ ଯାହାର ଓଜନ ପ୍ରାୟ ୨୫୦ କେଜି ହେବ ତାଙ୍କ ପେଟ ଉପରେ ଏତେ ଥର ଚଢ଼ିବା ପରେ ବି ତାଙ୍କର କୌଣସି କ୍ଷତି ହୋଇନାହିଁ । ଏଥିପାଇଁ ପଣ୍ଡିତ ବହୁଦିନ ଆଗରୁ ନିଜକୁ ପ୍ରସ୍ତୁତ କରିଥିଲେ ।

ରିନିଜ ରେକର୍ଡ୍ରେ ସ୍ଥାନ ପାଇଛନ୍ତି । ସବୁଠୁ ବଡ଼ କଥା ହେଉଛି ଏଭଳି ଏକ କ୍ଷେତ୍ରରେ ସେ ନିଜ ରେକର୍ଡ୍ କୁ ଭାଙ୍ଗିଛନ୍ତି । ପୂର୍ବରୁ ନିଜ ଉପରେ ସେ ୧୨୧ ଥର ଏଭଳି ବାଇକ୍ ଚଢ଼ାଇ ରିନିଜ ରେକର୍ଡ୍ କରିଥିଲେ । ଆଶ୍ଚର୍ଯ୍ୟର କଥା ଗୋଟିଏ ଚୁଲେଟ୍ ଯାହାର ଓଜନ ପ୍ରାୟ ୨୫୦ କେଜି ହେବ ତାଙ୍କ ପେଟ ଉପରେ ଏତେ ଥର ଚଢ଼ିବା ପରେ ବି ତାଙ୍କର କୌଣସି କ୍ଷତି ହୋଇନାହିଁ । ଏଥିପାଇଁ ପଣ୍ଡିତ ବହୁଦିନ ଆଗରୁ ନିଜକୁ ପ୍ରସ୍ତୁତ କରିଥିଲେ ।

ଏଥରର

- କେଉଁସବୁ ଗ୍ୟାସ୍ ମୁଖ୍ୟତଃ ଗ୍ଲୋବାଲ୍ ୱାର୍ମିଂର କାରଣ ?
- ପିରିୟଡିକ୍ ଟେବୁଲ୍ କିଏ ତିଆରି କରିଥିଲେ ?
- ବିଦ୍ୟୁତ୍ ବଲ୍‌ବରେ କେଉଁ ପ୍ରକାରର ଧାତୁ ବ୍ୟବହାର କରାଯାଏ ?
- ଭାରତର କେଉଁଠାରେ ବିଶ୍ୱର ସବୁଠୁ ବଡ଼ ବାଲିପଥର ଗୁମ୍ଫା ଅବସ୍ଥିତ ?
- ଜାତୀୟ କୃଷକ ଦିବସ କେବେ ପାଳନ କରାଯାଏ ?



ଗତଥରର

- ରବୀନ୍ଦ୍ରନାଥ ଟାଗୋର
- କ୍ୟାଲିସିୟମ୍ କାର୍ବାଇଡ୍
- ନାଲଟ୍ରୋଅକ୍ସାଇଡ୍
- ଅଲଗ୍ରା ଭାଓଲେଟ୍ ରେ
- କୋଟିନ ଏୟାରପୋର୍ଟ



ବସୁଧା

ବସୁଧା ଖୋଳି ନିଆରି ତୋଳି ଖୁସିରେ ରହେ ନର ତାହାର କୋଳେ ଫସଲ ଫଳେ ଭୋକକୁ କରେ ମୂର । ବିଶ୍ୱ ସକଳ ଅସନା ଜଳ ଶୋଷଇ ହସି ହସି ସ୍ୱଚ୍ଛ ନିର୍ମଳ ମଧୁର ଜଳ ଦିଅଇ ଦିବା ନିଶି । କେତେ ଯେ ବଡ଼ ବଣ ପାହାଡ଼ ରଖୁଛି ସିଏ ଧରି କେତେ ଯେ ହ୍ରଦ ହୋଇ ଆହ୍ଲାଦ ଯାଏ ତା' ଦେହେ ଝରି । ଜନମ ନେଇ ଛୁଇଁଲୁ ଭୁଇଁ ନେଲା କୋଳେଇ ସିଏ ଦିବସ ଅନ୍ତେ ଶୋଭରେ କ୍ଳାନ୍ତେ ସେ ସୁନ୍ଦର ଶେଯତିଏ ।
- ଆଚାର୍ଯ୍ୟ କ୍ଷିତୀଶ କେନା କଣ୍ଠରଢ଼ିଆ, ଧର୍ମଶାଳା, ଯାଜପୁର ମୋ: ୭୮୭୩୫୧୦୦୨୭



ମମତାମୟୀ
ସନ୍ତାନ ସୁଖେ ସଦା ଯାହାର କାନ୍ଦେ ଅନ୍ତର, ସେ ଅଟେ ସ୍ନେହ ମମତାର ଗଭୀର ସାଗର । ତା' ହସ୍ତ ସ୍ପର୍ଶେ ଥାଏ କିମିଆ ଯାଦୁର, ତା' କୋଳେ ଥିଲେ ମିଳଇ ଶାନ୍ତି ଅନ୍ତରର । ସେ ଅଟେ ସୁରକ୍ଷା ବଳୟର ଅଭେଦ୍ୟ ପ୍ରାଚୀର, ଭେଦି କି ପାରିବ ଏଠି ଶତ୍ରୁର ଅନୁଚର ! ଜୀବନରୁ ଭଲ ପାଏ ପାଉଥିବି ସଦା , ରଖିବି ମୁଁ ମା'ର ମାନ ଓ ମର୍ଯ୍ୟାଦା । ମା' ପାଦ ତଳେ ଅଛି ସ୍ୱର୍ଗର କୁଟିର, ତା' ଚରଣେ ସେବା କରି ଲଭିବି ନିସ୍ତାର ।
- ତସନିମା ସୁଲତାନା ଫକୀରସାହି, କାକଟପୁର, ପୁରୀ

ମୋ ମାଆ
କଳା ଚଷମା ବଦିତା ପିନ୍ଧି ହେଉଛି ଭାରି ଖୁସି ବୋଉ ତା ଠାରୁ ଛତେଇ ନେଲେ ଯାଉଛି ସିଏ ରୁଷି । ବଗିଚା ବୁଲି ଆରମ୍ଭ ହେବ ଚଷମା ଖୋଜେ ଘରେ ମାଆ ପାଖରେ ନିଉନ ହୋଇ କାନ୍ଦି କାନ୍ଦି ସେ କୁହେ । ଲୁହ ଦେଖିଲେ ଦୟା କରିଲେ ଚଷମା ଦେଲେ ହାତେ କହିଲେ ଖରା ଚାଣ ହେଉଛି ଫେରିବୁ ସାଥେ ସାଥେ । ମାଆ କଥାକୁ ମନରେ ହେଜି ଅଳପ ବୁଲି ସାରି ଖରା ଆଗରୁ ଫେରି ଆସିଲା ଘେରାଟେ ମାରି ମାରି । ମାଆ ଯେଉଁଠି ସିଏ ସେଇଠି ଛାଇ ପରିକା ଥାଏ ଜେଜେଙ୍କ ପାଖେ ମାଆର ଗୁଣ ଖାଇଲା ପାଖେ ଗାଏ ।
- ଅରୁଣ ଚନ୍ଦ୍ର ମହାନ୍ତି ଛାନ୍ଦାଲୋକ, ପୁରୁଣା ଭୁବନେଶ୍ୱର, ମୋ: ୯୯୩୮୪୫୮୭୨୨



ମା' ପରି କେହି ନୁହେଁ
କିଏ କହେ ତୁ ସରଗଠୁ ବଡ଼
କିଏ କହେ ମହିମସୀ
ଏତିକି ମୁଁ ଜାଣେ ତୋଅରି ଆସନେ
ପାରିବେନି କେହି ବସି । ପୃଥିବୀର ସବୁ ମାଆଙ୍କୁ ପ୍ରଣାମ ସୁଖେ ସଦା ଥାଅ ରହି ମାତୃବର ତୁମ ବଳିଷ୍ଠ ଝରକୁ ବଞ୍ଚିତ ନ ହୁଅକୁ କେହି ।
- ସୁପ୍ରତ ଜେନା ମୋ: ୯୭୭୨୨୦୮୯୩୦

କହିଲ ଦେଖୁ

ଯାହା କୋଳେ ଆମେ ଜନମ ନେଲୁ ଯା'ର ହାତ ଧରି ଚାଲି ଶିଖୁଲୁ ଯିଏ ଶିଖାଇଲା କଥା କହିବା ସିଲଟ ଖଡ଼ିରେ ପାଠ ଲେଖିବା ରୋଗ ହେଲେ ଆମ ପାଶେ ସେ ରହି ଜଗିରୁହେ ସାରା ରାତି ନ ଶୋଇ କହିପାରିବ କି ନାମଟି ତା'ର ତା' ପାଇଁ ହସଇ ସୁନା ସଂସାର ।



ଉତ୍ତର=ମାଆ
ମଇ ମାସ ଦ୍ୱିତୀୟ ରବିବାର ପବିତ୍ର ଦିନ ଏ ସାରା ବିଶ୍ୱର ଘରେ ଘରେ ସର୍ବେ ହରଷ ମନେ ଶୁଭେଚ୍ଛା ଦିଅନ୍ତି ମାଆକୁ ଧାନେ ଖୁସିରେ ମାଆର ଝରଇ ହସ କହିଦିଅ ସିଏ କେଉଁ ଦିବସ ।



ଉତ୍ତର=ବିଶ୍ୱ ମାତୃ ଦିବସ
ଉତ୍ତରରେ ଶୋହେ ହିମ ପର୍ବତ ନଦୀ ଝରଣାରେ ସିଏ ଶୋଭିତ ଦକ୍ଷିଣ ପୂରୁବ ପଶ୍ଚିମ ଦିଗେ ସାଗର ହସଇ ସବୁଜ ରଂଗେ ତ୍ରିରଙ୍ଗା ପତାକା ତାହାର ମାନ ବିଶ୍ୱ ଦରବାରେ ପାଏ ସମ୍ମାନ ସିଏ ଆମ ମାତା ଆମେ ସନ୍ତାନ କହିଦିଅ ଏବେ ତାହାର ନାମ ।



ଉତ୍ତର=ଭାରତମାତା
- ରାମଚନ୍ଦ୍ର ବେହେରା ତେନ୍ଦୁଲିପଦା, ଜଗତସିଂହପୁର ମୋ: ୭୩୫୫୨୩୪୩୪୭

କେତେ ଜହ୍ନ ରାତି ଯାଇଛି ତ ବିତି ତୋ କୋଳରେ ନିତି ଶୋଇ ଝଡ଼ ଥାପୁ ଅବା ଥାପୁ ବୈଶାଖୀ ପାରେନି ତତେ ହରେଇ । ତୋ ପଶତ ପରା ଶ୍ରୀମନ୍ଦିର ନେତ ରୁ ଥିଲେ ତରିବି କାହିଁ କେତେ ଯେ ଲୁହକୁ ନିରବେ ପିଇଛୁ ରାତି ରାତି ପରା ଚେଇଁ ।

ଜ ଶା ଥ ଜ ଶା


ବିଷାକ୍ତ ପକ୍ଷୀ ମଳ

ନୀଳ ଆକାଶ କୋଳରେ ରଙ୍ଗ ବେରଙ୍ଗର ପକ୍ଷୀମାନେ କିଟିକିଟିରି ଶବ୍ଦ କରି ଉଡ଼ିବାର ଦେଖିଲେ ବେଶ୍ ଉଲ୍ଲାସ ହୁଏ । କେବଳ ସେତିକି ନୁହେଁ, ଜଳରାଶିରେ ପକ୍ଷୀମାନଙ୍କର କ୍ରୀଡ଼ା ମନୋମୁଗ୍ଧକର । ତେବେ ଏଭଳି କିଛି ପକ୍ଷୀ ଅଛନ୍ତି, ଯାହାଙ୍କ ମଳ ସଂସ୍ପର୍ଶରେ ଆସିଲେ ତାହା ଜୀବନନାଶକ ହୋଇପାରେ । ‘ସିଗଲ୍’ ନାମକ ପକ୍ଷୀ ବିଶେଷଭାବେ ଲଂଲଣ୍ଡରେ ଦେଖିବାକୁ ମିଳନ୍ତି । ଏମାନଙ୍କଠାରୁ ଦୂରେଇ ରହିବା ପାଇଁ ଜନସାଧାରଣଙ୍କୁ ସତର୍କ କରାଇ ଦିଆଯାଇଛି । ଏହି ପକ୍ଷୀଙ୍କର ମଳରେ କେଲି ଏବଂ ସାମ୍ମୋଲେନା ନାମକ ଭୟଙ୍କର ବ୍ୟାକ୍ଟେରିଆ ରହିଛି । ଉକ୍ତ ମଳର ବାସ୍ନା ଯଦି ନାକରେ ବାଜିଲା, ତେବେ ତାହା ଶରୀର ପାଇଁ କ୍ଷତିକାରକ ସାବ୍ୟସ୍ତ ହୋଇଥାଏ । ଉକ୍ତ ପାରାଜାତୀୟ ପକ୍ଷୀଙ୍କର ମଳରେ ପ୍ରାୟ ୬୦ଟି ରୋଗ ସୃଷ୍ଟି କରୁଥିବା ବ୍ୟାକ୍ଟେରିଆ ରହିଥାଆନ୍ତି । ଏଥିରେ ଏଭଳି ରାସାୟନିକ ତତ୍ତ୍ୱ ରହିଛି, ଯାହା ମୃତ୍ୟୁର ମୁଖ୍ୟ କାରଣ ସାଜିଥାଏ ।



ବିଚିତ୍ର ପ୍ରାଣୀ ଜିରାଫ

ପ୍ରାଣୀ ଉଦ୍ୟାନରେ ବିଭିନ୍ନ ପ୍ରକାର ପ୍ରାଣୀ ଦେଖିବାକୁ ମିଳିଥାଆନ୍ତି । ହେଲେ ସେମାନଙ୍କ ମଧ୍ୟରେ ସବୁଠାରୁ ଆକର୍ଷଣର କେନ୍ଦ୍ରବିନ୍ଦୁ ସାଜିଥାଏ ଏକ ତେଜା ପ୍ରାଣୀ । ଏହାର ପରିଚୟ ଦେବା ମଧ୍ୟ ପ୍ରାୟ ଅନାବଶ୍ୟକ । ଏହି ବିଚିତ୍ର ତଥା ବିଶାଳ ପ୍ରାଣୀଟି ହେଉଛି ଜିରାଫ । ଏହାର ଶରୀରର ଗଠନ ଯେପରି ଆଶ୍ଚର୍ଯ୍ୟଜନକ, ଠିକ୍ ସେହିପରି ଏହାର ବେକ ମଧ୍ୟ ବିରାଟ । ଏଭଳି ତେଜା ବେକ ସାହାଯ୍ୟରେ ସେ ନିଜର ଖାଦ୍ୟ ସଂଗ୍ରହ କରିଥାଏ । ତେବେ ଏଠାରେ ନିଶ୍ଚୟ ମନରେ ପ୍ରଶ୍ନ ଉଠୁଥିବ ଯେ ଏହି ବିଶାଳ ଜୀବ ଖାଏ କ’ଣ ? କେହି କେହି ହୁଏତ ଭାବୁଥିବେ ଯେ, ଏହା ଏକ ମାଂସାଶୀ ପ୍ରାଣୀ । ହେଲେ ଜିରାଫ କେବଳ ଫଳମୂଳ, ଡାଳପତ୍ର ଖାଇ ବଞ୍ଚିଥାଏ । ଏହାର ବେକ ବିଶାଳ ହୋଇଥିବାରୁ ସେ ଅନାୟାସରେ ବଡ଼ ବଡ଼ ଗଛର ଡାଳପତ୍ର ଭାଙ୍ଗି ଖାଇଥାଏ । କେହି କେହି ମତ ଦିଅନ୍ତି ଯେ, ବେଳେବେଳେ ଜିରାଫ ହାଡ଼ ଆଦି ଖାଇଥାଏ । ହେଲେ ଏଭଳି କଥା ପଛରେ ସେଭଳି କିଛି ଦୃଢ଼ ପ୍ରମାଣ ନ ଥିବାରୁ ତାହା କେବଳ କଥାରେ ହିଁ ଏପର୍ଯ୍ୟନ୍ତ ରହିଛି ।



ପ୍ରକୃତିର ଅନୁପମ ରୂପ



ସବୁଜ ରଙ୍ଗର ସମୁଦ୍ର:- ଭିଏତ୍ନାମରେ ଏଭଳି ଏକ ପର୍ବତ ଅଛି, ଯାହାକୁ ଦୂରରୁ ଦେଖିଲେ ସବୁଜ ରଙ୍ଗର ସମୁଦ୍ର ପର୍ବତ ଶିଖରକୁ ଛୁଇଁଲା ଭଳି ମନେହୁଏ । ନିକଟକୁ ଯାଇ ଦେଖିଲେ ଜଣାଯାଏ ଯେମିତି ଅନାବନା ଘାସର ଗାଳିତା ବିଛେଇହୋଇ ପଡ଼ିଛି, ମାତ୍ର ତାହା ବାସ୍ତବିକ ନୁହେଁ । ସେସବୁ ଶ୍ରେଣୀଭୁକ୍ତ ସମୁଦ୍ରରେ ଘାସ ନୁହେଁ ଧାନର ଫସଲ ହୋଇଥାଏ । ଏଭଳି ଅଜବ ସ୍ଥାନର ନାମ ମୋକାଙ୍ଗ ଚୋଇ । ଯାହା ଭିଏତ୍ନାମ ଦେଶର ଉତ୍ତର-ପଶ୍ଚିମ କ୍ଷେତ୍ର ଯେନବାକି ପ୍ରାନ୍ତର ଏକ ଜିଲା ଅଟେ । ଏଠାରେ ଧାନର ଫସଲ ବିଶ୍ୱପ୍ରସିଦ୍ଧ । ଏଭଳି ଅଭୂତ ଦୃଶ୍ୟକୁ ଦେଖିବା ପାଇଁ ବିଭିନ୍ନ ପ୍ରାନ୍ତରୁ ପର୍ଯ୍ୟଟକ ଆସିଥାନ୍ତି ।

ହଳଦୀ ରଙ୍ଗର ପାହାଡ଼:- ଆମର ପଡ଼ୋଶୀ ଦେଶ ଚାଇନାର ପୂର୍ବ ପ୍ରାନ୍ତରେ କୁଙ୍ଗି ସିଠାରେ ଲୁଓପିଙ୍ଗ ନାମକ ଏକ ସ୍ଥାନ ଅଛି । ଏଠାରେ କୈନୋଲା ନାମକ ଫୁଲଚାଷ କରାହୁଏ । କୈନୋଲା ଫୁଲ ଦେଖିବାକୁ ହଳଦୀ ରଙ୍ଗର ହୋଇଥାଏ । ଏହି ଫୁଲ ସେଠାରେ ଅବସ୍ଥିତ ପାଉଁଶିଆ ରଙ୍ଗର ପାହାଡ଼ ଚାରିପଟେ ହଳଦୀ ରଙ୍ଗର ଫୁଲର କ୍ଷେତ ଅତ୍ୟନ୍ତ ମନୋରମ ଦୃଶ୍ୟ ସୃଷ୍ଟି କରିଥାଏ ।

ଲାଲରଙ୍ଗର ସମୁଦ୍ରତଟ:- ସମୁଦ୍ରତଟ ଲାଲ୍ ଦେଖାଗଲେ ଲୋକମାନେ ବିସ୍ମିତ ହୋଇଯାଆନ୍ତି । ବାସ୍ତବିକ ସମୁଦ୍ର ତଟ ନାଲିରଙ୍ଗର ହୋଇଥାଏ । ମାତ୍ର ଏହା ବି ସତ ଲାଲ ରଙ୍ଗର ସମୁଦ୍ରତଟ ଅବସ୍ଥିତ, ଯାହାର ନାମ ପେନଜିନ୍ ରେଡ୍ ବିର୍ । ଏଭଳି ଅଭୂତ ସ୍ଥାନ ଚାଇନାରେ ଅବସ୍ଥିତ । ସମୁଦ୍ରତଟ ଲାଲ୍ ହେବାର

ପ୍ରକୃତ କାରଣ ହେଉଛି ସୁସଦା ନାମକ ସମୁଦ୍ର ଶୈବାଳ । ଏହି ଶୈବାଳର ରଙ୍ଗ ସେପ୍ଟେମ୍ବର ଏବଂ ନଭେମ୍ବର ମାସରେ ଲାଲ ହୋଇଯାଇଥାଏ । ସେତିକିବେଳେ ପେନଜିନ୍ ବିର୍ ପୂରା ଲାଲରଙ୍ଗରେ ରଙ୍ଗେଇଯାଏ ।
ଗୋଲାପୀ ରଙ୍ଗର ପାର୍କ :- ଆମର ପଡ଼ୋଶୀ ଦେଶ ଜାପାନରେ ଏକ ଗୋଲାପୀ ରଙ୍ଗର ପାର୍କ ଅବସ୍ଥିତ । ଉକ୍ତ ପାର୍କରେ ଗୋଲାପୀ ରଙ୍ଗର ଅସଂଖ୍ୟ ଶିବାଜୀକୁରା ଫୁଲର ସମାହାର ଦୋହଲୁଥାଏ । ଏହି ପାର୍କର ନାମ ହିରାସିମୋକୋତୋ । ଜାପାନର ଏହି ପାର୍କରେ ପ୍ରତିବର୍ଷ ଗୋଲାପୀ ରଙ୍ଗର ଶିବାଜୀକୁରା ଫୁଲର ଉତ୍ସବ (ଫ୍ଲୋୱାରସ ଫେଷ୍ଟିଭାଲ) ପାଳନ କରାହୁଏ ।



- ପୁଧାଂଶୁ ଶେଖର ଦ୍ୱିବେଦୀ
 ବିସି-୭୪, ସଲ୍ଟ ଲେକ୍, କୋଲକାତା
 ମୋ: ୯୬୮ ୧୩୭୩୫୧୨





ଦେବିକା
ଶୌଧୁରୀ
୧୦ ବର୍ଷ/ଆନ୍ଧ୍ରପ୍ରଦେଶ

ଆ ଇ ନା

ସମର୍ଥ
୪ ବର୍ଷ/ଭୁବନେଶ୍ୱର

